

४. मासिक तलवको स्केल: ने. रु. ५५। देखि ८५। सम्म ।
 ५. उमेर: सरकारी नोकरीमा बहाल नभएका उम्मेदवारको उमेर १६ वर्ष पूरा भएको र ३५ वर्ष ननाघेको हुनु पर्छ ।

आज्ञाले—

खड्गमान मल्ल,

सचिव

नेपाल लोक सेवा आयोग.

नेपाल लोक सेवा आयोगको सूचना नं. ४

विभिन्न गढी, गौडा गोस्वारा र जिल्लाका अन्य सबै अड्डाखानाहरूमा हाल खाली भइरहेका र पछि रिक्त भएनासमेत सिफारिश हुने गरी लिखित परीक्षा र त्यस पछि हुने अन्तर्वार्ताको फलबाट उम्मेदवार सिफारिश हुने गरी मुखिया पदकानिमित्त गढी, गौडा गोस्वाराहरूमा खुला प्रतियोगात्मक परीक्षा लिने प्रवन्ध भएको छ । उक्त गोस्वाराहरूमा यस आयोगको पत्र पुगेको दिन मिति जनाई सो मितिले उम्मेदवारहरूलाई दरखास्त दिना निमित्त कमसेकम १।। महीनाको अवधि दिई जिल्लाभर विस्तृत रूपले सार्वजनिक विज्ञापन गर्ने सो गढी, गौडा र गोस्वाराहरूलाई २०१७।४।६।१ मा लेखि गइसकेकोले जिल्लाका अड्डाहरूमा अस्थायी नियुक्ति भइरहेका भए निजहरू र अन्य इच्छुक योग्य उम्मेदवारहरूले आफूले पाएका प्रमाणपत्र सहित विज्ञापन बमोजिम तोकिएको म्याद भित्र गढी, गौडा र गोस्वाराहरूमा पुग्ने गरी यस आयोगको दरखास्त फाराम नं. १ (२०१०) मा आफ्नो विवरण स्पष्ट भरी फी दस्तूर नगद ने. रु. १। सहित दरखास्त दिनु हुन यो सूचना प्रकाशित गरिएको छ । लिखित पक्षारी तथा अन्तर्वार्ताको कार्यक्रम सो गढी, गौडा गोस्वाराबाट प्रकाशित हुनेछ । साधारण तथा: उम्मेदवारहरूलाई तोकिएको न्यूनतम योग्यता पुगेको नदेखिएको, रीत नपुगेको म्याद नाघी दाखिल भएको तथा फी दस्तूर नभएको दरखास्त उपर कुनै कारवाई हुने छैन । सरकारी कर्मचारीहरूले दरखास्त दिँदा फी दस्तूर सहित अड्डाका हाकिमको सिफारिश हुनुपर्छ । दरखास्त फारामको नमूना प्रत्येक हुलाक गढी, गौडा गोस्वाराहरूमा पनि पाइनेछ ।

विवरण

१. पद: मुखिया, स्थायी तथा पेन्सन पाइने ।
२. आवश्यक न्यूनतम योग्यता: भरसक निजामती मध्यम पास र स्कूल पाठशालामा पढी अंग्रेजी संस्कृतको पनि ज्ञान भएको वा एस. एल्. सी. वा सो सरह पास हुनुपर्छ तर सो नभएका इच्छुक उम्मेदवारहरूले पनि परीक्षामा सामेल हुन पाउनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।